

अयि गिरिनन्दिनि नन्दितमेदिनि विश्वविनोदिनि नन्दिनुते  
गिरिवरविन्द्यशिरोऽधिनिवासिनि विष्णुविलासिनि जिष्णुनुते ।  
भगवति हे शितिकण्ठकटूम्बिनि भूरिकटूम्बिनि भूरिकृते  
जय जय हे महिषासुरमर्दिनि रम्यकपर्दिनि शैलसुते ॥ १ ॥

सुरवरवर्षिणि दुर्धरधर्षिणि दुर्मुखमर्षिणि हर्षरते  
त्रिभुवनपोषिणि शडकरतोषिणि किल्बिषमोषिणि घोषरते  
दनुजनिरोषिणि दितिसुतरोषिणि दुर्मदशोषिणि सिन्धुसुते  
जय जय हे महिषासुरमर्दिनि रम्यकपर्दिनि शैलसुते ॥ २ ॥

अयि जगदम्ब मदम्ब कदम्ब वनप्रियवासिनि हासरते  
शिखरि शिरोमणि तुङ्गहिमलय शृङ्गनिजालय मध्यगते ।  
मधुमधुरे मधुकैटभगञ्जिनि कैटभभञ्जिनि रासरते  
जय जय हे महिषासुरमर्दिनि रम्यकपर्दिनि शैलसुते ॥ ३ ॥

अयि शतखण्ड विखण्डितरुण्ड वितुण्डितशुण्ड गजाधिपते  
रिपुगजगण्ड विदारणचण्ड पराक्रमशण्ड मृगाधिपते ।  
निजभुजदण्ड निपातितखण्ड विपातितमण्ड भटाधिपते  
जय जय हे महिषासुरमर्दिनि रम्यकपर्दिनि शैलसुते ॥ ४ ॥

अयि रणदुर्मद शत्रुवधोदित दुर्धरनिर्जर शक्तिभृते  
चतुरविचार धुरीणमहाशिव दूतकृत प्रमथाधिपते ।  
दुरितदुरीह दुराशयदुर्मति दानवदुत कृतान्तमते  
जय जय हे महिषासुरमर्दिनि रम्यकपर्दिनि शैलसुते ॥ ५ ॥

अयि शरणागत वैरिवधुवर वीरवराभय दायकरे  
त्रिभुवनमस्तक शुलविरोधि शिरोऽधिकृतामल शुलकरे ।  
दुमिदुमितामर धुन्दुभिनादमहोमुखरीकृत दिङ्मकरे  
जय जय हे महिषासुरमर्दिनि रम्यकपर्दिनि शैलसुते ॥ ६ ॥

अयि निजहृकृति मात्रनिराकृत धूमविलोचन धूमशते  
समरविशोषित शोणितबीज समुद्रभवशोणित बीजलते ।  
शिवशिवशुभ्न निशुभ्नमहाहव तर्पितभूत पिशाचरते  
जय जय हे महिषासुरमर्दिनि रम्यकपर्दिनि शैलसुते ॥ ७ ॥

धनुरनुषङ्ग रणक्षणसङ्ग परिस्फुरदङ्ग नट्टकटके  
कनकपिशङ्ग पृष्ठकनिषङ्ग रसदभटशङ्ग हताबटुके ।  
कृतचतुरङ्ग बलक्षितिरङ्ग घटद्बहुरङ्ग रटद्बटुके  
जय जय हे महिषासुरमर्दिनि रम्यकपर्दिनि शैलसुते ॥ ८ ॥

सुरललना ततथेयि तथेयि कृताभिनयोदर नृत्यरते  
कृत कुकुथः कुकुथो गडादिकताल कुतूहल गानरते ।  
धुधुकुट धुकुट धिंधिमित धवनि धीर मृदंग निनादरते  
जय जय हे महिषासुरमर्दिनि रम्यकपर्दिनि शैलसुते ॥ ९ ॥

जय जय जप्य जयेजयशब्द परस्तुति तत्परविश्वनुते  
झणझणझिञ्जिमि झिङ्कृत नूपुरशिञ्जितमोहित भूतपते ।

नटित नटार्धं नटी नट नायक नाटितनाट्यं सुगानरते  
जय जय हे महिषासुरमर्दिनि रम्यकपर्दिनि शैलसुते ॥ १० ॥

अयि सुमनःसुमनःसुमनः सुमनःसुमनोहरकान्तियुते  
श्रितरजनी रजनीरजनी रजनीरजनी करवक्त्रवृते ।  
सुनयनविभ्रमर भ्रमरभ्रमर भ्रमरभ्रमराधिपते  
जय जय हे महिषासुरमर्दिनि रम्यकपर्दिनि शैलसुते ॥ ११ ॥

सहितमहाहव मल्लमतल्लिक मल्लितरल्लक मल्लरते  
विरचितवल्लिक पल्लिकमल्लिक डिल्लिकभिल्लिक वर्गवृते ।  
शितकृतफुल्ल समुल्लसितारुण तल्लजपल्लव सल्ललिते  
जय जय हे महिषासुरमर्दिनि रम्यकपर्दिनि शैलसुते ॥ १२ ॥

अविरलगण्ड गलन्मदमेदुर मतमतङ्ग जराजपते  
त्रिभुवनभुषण भूतकलानिधि रूपपयोनिधि राजसुते ।  
अयि सुदतीजन लालसमानस मोहन मन्मथराजसुते  
जय जय हे महिषासुरमर्दिनि रम्यकपर्दिनि शैलसुते ॥ १३ ॥

कमलदलामल कोमलकान्ति कलाकलितामल भाललते  
सकलविलास कलानिलयक्रम केलिचलत्कल हंसकुले ।  
अलिकुलसङ्कुल कुवलयमण्डल मौलिमिलट्बकुलालिकुले  
जय जय हे महिषासुरमर्दिनि रम्यकपर्दिनि शैलसुते ॥ १४ ॥

करमुरलीरव वीजितकूजित लजिजतकोकिल मञ्जुमते  
मिलितपुलिन्द मनोहरगुञ्जित रञ्जितशैल निकञ्जगते ।  
निजगणभूत महाशबरीगण सट्गुणसम्भृत केलितले  
जय जय हे महिषासुरमर्दिनि रम्यकपर्दिनि शैलसुते ॥ १५ ॥

कटितटपीत दुकुलविचित्र मयुखतिरस्कृत चन्द्ररुचे  
प्रणतसुरासुर मौलिमणिस्फर दंशलसन्नख चन्द्ररुचे  
जितकनकाचल मौलिमदोर्जित निर्भरकञ्जर कुम्भकुचे  
जय जय हे महिषासुरमर्दिनि रम्यकपर्दिनि शैलसुते ॥ १६ ॥

विजितसहस्रकरैक सहस्रकरैक सहस्रकरैकनुते  
कृतसुरतारक सङ्गरतारक सङ्गरतारक सूनुसुते ।  
सुरथसमाधि समानसमाधि समाधिसमाधि सुजातरते ।  
जय जय हे महिषासुरमर्दिनि रम्यकपर्दिनि शैलसुते ॥ १७ ॥

पठकमलं करुणानिलये वरिवस्यति योऽनुदिनं सुशिवे  
अयि कमले कमलानिलये कमलानिलयः स कथं न भवेत् ।  
तव पदमेव परम्पदमित्यनशीलयतो मम किं न शिवे  
जय जय हे महिषासुरमर्दिनि रम्यकपर्दिनि शैलसुते ॥ १८ ॥

कनकलसत्कलसिन्धुजलैरनुषिञ्चति तेगुणरङ्गभुवम्  
भजति स किं न शचीकचकुम्भतटीपरिरम्भसुखानभवम् ।  
तव चरणं शरणं करवाणि नतामरवाणि निवासि शिवम्  
जय जय हे महिषासुरमर्दिनि रम्यकपर्दिनि शैलसुते ॥ १९ ॥

तव विमलेन्दुकूलं वदनेन्दुमलं सकलं ननु कूलयते  
किमु पुरुहूतपुरोन्दु मुखी सुमुखीभिरसौ विमुखीक्रियते ।  
मम तु मत शिवनामधने भवती कृपया किमुत क्रियते  
जय जय हे महिषासुरमर्दिनि रम्यकपर्दिनि शैलसुते ॥ २० ॥

अयि मयि दीन दयालुतया कृपयैव त्वया भवितव्यमुमे  
अयि जगतो जननी कृपयासि यथासि तथानुमितासिरते ।  
यदुचितमत्र भवत्युरर्हकुरुतादुरुतापमपाकरुते  
जय जय हे महिषासुरमर्दिनि रम्यकपर्दिनि शैलसुते ॥ २१ ॥